

ಮೇನಕಾ ಏನೋ ನೆನಪಾಗಿ ಒಳಗೆ ನಡೆದಳು. ಅಲ್ಲಿಯ ಮೇಜಿನ ಮೇಲಿಟ್ಟಿದ್ದ ಉದ್ದನೆಯ ಟಾರ್ಚ್ ಕೂಡಾ ಮಾಯವಾಗಿತ್ತು. ಅಂದರೆ ರಾಮಸ್ವಾಮಿ ಬಂಗಲೆಗೆ ಹೋಗಿರಬಹುದೆ?

ಮೇನಕಾ ಹೊರಗೆ ಬಂದವಳೇ ಕಿರಣನನ್ನು ಕರೆದಳು.

'ಕಿರಣ, ಟಾರ್ಚ್ ಕೂಡ ಕಾಣಿಸ್ತೀಲ್ಲ. ರಾಮಸ್ವಾಮಿ ಅದನ್ನು ಒಯ್ದಿರಬೇಕು. ಅಥವಾ ಅವನು ಬಂಗಲೆಗೆ ಹೋಗಿದ್ದಾನೆ ಅನ್ನುತ್ತೆ.'

'ಸಾಧ್ಯವಿರದು. ರಾಮಸ್ವಾಮಿಯಂತಹ ನಿಯಂತ್ರಿಸಿ ವ್ಯಕ್ತಿ ಕೊನೆ ಪಕ್ಷ ನಿನಗಾದರೂ ಹೇಳದೆ ಹೋಗುವ ಸಾಧ್ಯತೆಗಳಿಲ್ಲ'

ಮೇನಕಾ ಆ ಮಾತನ್ನು ಒಪ್ಪಿಕೊಂಡಂತೆ ತಲೆಯಲುಗಿಸಿದಳು.

ಅಷ್ಟರಲ್ಲಿಯೇ ರಾಮಸ್ವಾಮಿ ಮುಸುಕು ಹಾಕಿಕೊಂಡು ಟಾರ್ಚ್ ಬೆಳಗುತ್ತಾ ಕೈಯಲ್ಲೇನೋ ವಸ್ತುವನ್ನು ಹಿಡಿದುಕೊಂಡು ಬರುತ್ತಿದ್ದ!

* * * *

ಲವಲವಕೆ ಉತ್ತಾಹ ಬತ್ತಿ ಹೋಗಿ ಸೊರಗಿದಂತೆ ಕಂಡ ಕಿರಣ 'ಮೇನಕಾ'ದ ಬಾಗಿಲು ತೆರೆದು ಒಳಗಡಿಯಿಟ್ಟಾಗ ಮನೆಯಲ್ಲಿ ಯಾರೂ ಕಾಣದೆ 'ಬಿಕೋ' ಅನ್ನುವಂತಿತ್ತು. ಬಂಗಲೆಗೆ ಬರುವ ಮುನ್ನ ಮೇನಕಾಗೆ ತಿಳಿಸಲು ಮರೆಯಲಿಲ್ಲ. ಆದರೂ ಎದುರುಗೊಳ್ಳಲು ಅವಳು ಅಲ್ಲಿರಲಿಲ್ಲ!

ಹಜಾರದ ಕೋಣೆಯವರೆಗೂ ಬಂದು ಇಣುಕು ಹಾಕಿ ಕರೆದ.

'ಮೇನಕಾ, ಎಲ್ಲಿದ್ದೀಯಾ?' ಆ ಕೂಗಿಗೆ ಸ್ಪಂದಿಸಿದಂತೆ ಅಡುಗೆ ಮನೆಯಲ್ಲಿ ತರಕಾರಿ ಹೆಚ್ಚುತ್ತಿದ್ದ ಅಡುಗೆಯ ಕೆಲಸದಾಳು ಕೈಯಲ್ಲಿ ಕಿಚನ್ ಚೂರಿಯನ್ನು ಹಿಡಿದಂತೆ ಹೊರಗೆ ಬಂದು ನೋಡಿದ. ಕಿರಣನನ್ನು ನೋಡುತ್ತಲೇ ಅವನ ಮುಖದಲ್ಲಿ ಪರಿಚಿತ ನಗು ಸುಳಿಯಿತು.

'ಬುದ್ಧಿ, ಅಮ್ಮೋರು ಈಗಷ್ಟೆ ಹೊರಗೆ ಹೋದ್ದು. ನೀವು ಬಂದ ಕೂರಿಸಿ ರಾಮಸ್ವಾಮೀನ ಕರೆಯೋದಕ್ಕೆ ಹೇಳಿದ್ದು. ಕೂತರಿ ಬುದ್ಧಿ ಬಂದೆ' ಕಿರಣನ ಪ್ರತಿಕ್ರಿಯೆಗೂ ಕಾಯದೆ ಹೆಗಲಿನ ಬಟ್ಟೆಯನ್ನು ಕೊಡವಿಕೊಂಡು ಹಜಾರ ದಾಟಿ ಅಂಗಳಕ್ಕಿಳಿದ.

'ರಾಮಸ್ವಾಮಿ, ಸಾಹೇಬ್ನೂ ಬಂದಿದ್ದಾರೆ ಸಣ್ಣಮ್ಮೋ ಕಾಣೋದಕ್ಕೆ' ಅಂಗಳದ ತುದಿಯಿಂದ ಕೂಗು ಹಾಕಿದ.

ಆ ಕೂಗು ಕಿರಣನಿಗೂ ಕೇಳಿಸಿತು. ಒಳಗೆ ಬರುವಾಗ ರಾಮಸ್ವಾಮಿ ಎಲ್ಲೂ ಅವನ ಕಣ್ಣಿಗೆ ಬಿದ್ದಿರಲಿಲ್ಲ. ಇದು ಮೇನಕಾ ಹೂಡಿರುವ ಸಂಚು! ತಾನು ಕಾಶಮನ್ ಜೊತೆಗೆ ಮಾತನಾಡುವಾಗ ಆಕೆಯಿದ್ದರೆ ಕಾಶಮನ್ ಯಾವುದಕ್ಕೂ ಉತ್ತರಿಸುವುದಿಲ್ಲ. ಅದನ್ನು ತೊಡೆದು ಹಾಕಲು ಮೇನಕಾ ಈ ರೀತಿ ಮನೆಯಿಂದ ಹೊರಗೆ ಇದ್ದು, ಜವಾಬ್ದಾರಿಯನ್ನು ರಾಮಸ್ವಾಮಿಗೆ ವಹಿಸಿರಬೇಕು. ಒಂದು ವೇಳೆ ಮೇನಕಾ ಇದ್ದಿದ್ದರೂ ಅವಳನ್ನು ಹೊರಗೆ ಕಳುಹಿಸಬೇಕಾಗಿತ್ತು. ಅಂತಹ ಸಂದರ್ಭ ಎದುರಾಗಿರುತ್ತಿದ್ದರೆ ತನ್ನ ಮೇಲೆ ಮುನಿಸಿಕೊಳ್ಳುತ್ತಿದ್ದಳು.

ಕಿರಣ ತನಗಾಗಿ ನಿರ್ಮಿತವಾದ ವಾತಾವರಣವನ್ನು ಧನಾತ್ಮಕವಾಗಿ ಆಲೋಚಿಸಿದ. ಇದರಿಂದ ಲಾಭ ಯಾರಿಗೆ? ಮೇನಕಾಳಿಗೆ ತಾನೆ? ಮನಸ್ಸು ಸಮಾಧಾನ ಸೂಚಿಸಿತು.

ಅಡುಗೆ ಕೆಲಸದಾಳು ಒಳಗೆ ಬಂದು ವಿನೀತ ದನಿಯಲ್ಲಿ ಹೇಳಿದ.

'ಸಾರ್, ರಾಮಸ್ವಾಮಿ ನಾಯಿಗಳಿಗೆ ಸ್ನಾನ ಮಾಡಿಸಿದ್ದಾನೆ. ಇನ್ನೇನು ಬಂದು ಬಿಡ್ತಾನೆ. ನಿಮಗೆ ಕುಡಿಯೋದಕ್ಕೆ ಏನು ತರಲಿ?'

ಕಿರಣ ತಲೆಯಲುಗಿಸಿದ.

'ಏನಾದ್ರೂ ಸರೀನೇ, ಆದ್ರೆ ನಿನ್ನ ಕೈಯಲ್ಲಿರೋ ಚಾಕುವನ್ನು ಮಾತ್ರ ಮತ್ತೆ ತರ್ಬೇಡ' ಅಡುಗೆಯಾಳು ಕ್ಷಮೆ ಯಾಚನೆಯ ಭಂಗಿಯಲ್ಲಿ ನಿಂತು ತಲೆ ಬಾಗಿ.

'ಸರಿ, ಸುಮ್ಮನೆ ತಮಾಷೆಗೆಂದೆ. ತಂಪು ಪಾನೀಯಾನೆ ಹೆಚ್ಚು ಸೂಕ್ತ ಅನ್ನಿಸಿದೆ' ತಲೆ ಭಾರವಾಗಿತ್ತು ಒತ್ತಡಗಳಿಂದ.

ಫಾರ್ಮ್ ಹೌಸ್‌ನ ಬಳಿ ನಡೆದ ದುರ್ಘಟನೆಯ ಬಳಿಕ ಮೆದುಳು ತೀವ್ರ ಆಲೋಚನೆಗೊಳಗಾಗಿ ಒತ್ತಡ ಏರಿತ್ತು. ಅದರಿಂದಾಗಿ ವಿಪರೀತ ಆಯಾಸ, ಮನಸಿಕ ಅಶಾಂತಿ ಕಾಡಿತು. ಕಾಶಮನ್‌ನು ಪ್ರಶ್ನಿಸಿದ ಯಾವುದೂ ಸಮರ್ಪಕವಾಗಿ ನಡೆಯದೆನ್ನುವ ಸತ್ಯ ಖಾತ್ರಿಯಾಗಿತ್ತು. ಅದಕ್ಕಾಗಿಯೇ ದಿನ ಕಳೆಯದೆ ಕಾಶಮನ್‌ನು ಭೇಟಿಯಾಗುವ ಉದ್ದೇಶದಿಂದ ಮೇನಕಾಗೆ ತಿಳಿಸಿ ಹೊರಟಿದ್ದ.



ಇಲ್ಲಿಯವರೆಗೆ

ಅಪರಾತ್ರಿಯಲ್ಲಿ ಮೇನಕಾ ಇದ್ದ ಬಂಗಲೆಗೆ ಕಾಕುಟ್ಟು ಒಬ್ಬ ಅಪರಿಚಿತನ ಜತೆಗೆ ಬರುತ್ತಾನೆ. ಆತ ಕಾಶಮನ್ ದೂರದ ಸಂಬಂಧಿಯಾಗಿದ್ದರಿಂದ ತನಗೆ ಏನೂ ಮಾಡಲಾರ ಎಂಬ ಸಮಾಧಾನ ಮೇನಕಾಳಿಗೆ ಇದ್ದರೂ ಹಾಗೇನಾದರೂ ಮಾಡಿದರೆ ಇನ್ಸ್‌ಪೆಕ್ಟರ್ ರಾಜಧಾನಿಗೆ ಫೋನ್ ಮಾಡಿ ತಿಳಿಸೋಣ ಎಂಬ ನಿರ್ಧಾರಕ್ಕೆ ಬರುತ್ತಾಳೆ ಮೇನಕಾ. ಕಾಕುಟ್ಟು ಶಾಕ್ ನೀಡುವ ವಿಚಾರ ಹೇಳಿದಾಗ ಇನ್ಸ್‌ಪೆಕ್ಟರ್‌ಗೆ ಫೋನ್ ಮಾಡಿ ತಿಳಿಸಲು ಮುಂದಾಗುತ್ತಾಳೆ. ಆದರೆ ಲ್ಯಾಂಡ್‌ಲೈನ್‌ನ ವಯರನ್ನು ಕಾಕುಟ್ಟು ಕಿತ್ತುಹಾಕಿ ಹೋಗಿರುತ್ತಾನೆ. ಇದರಿಂದ ಆಕೆಗೆ ಬಹಳ ಕೋಪ ಬರುತ್ತದೆ.

ಸ್ವಲ್ಪ ಹೊತ್ತು ಕಳೆದು ದೀಪ ಆರಿಸಿ ಟಾರ್ಚ್ ಹಿಡಿದು ಆಲೆಮನೆಯತ್ತ ಸಾಗುತ್ತಾಳೆ. ಆಗ ಅವಳನ್ನು ಯಾರೋ ಹಿಂಬಾಲಿಸಿದ ಹಾಗೆ ಆಗುತ್ತದೆ. ಆತ ಬೇರಾರು ಆಗಿರದೆ ಕಿರಣನೇ ಆಗಿರುತ್ತಾನೆ. ಮತ್ತೆ ಮರಳಿ ಫಾರ್ಮ್ ಹೌಸ್‌ಗೆ ಹೋಗಿ ಕೆಲಸದ ಆಳು ರಾಮಸ್ವಾಮಿಯನ್ನು ಎಬ್ಬಿಸಿ ವಿಷಯ ತಿಳಿಸುತ್ತಾಳೆ. ಆತನನ್ನೂ ಬಂಗಲೆಗೆ ಕರೆದುಕೊಂಡು ಹೋಗುತ್ತಾಳೆ. ಮತ್ತೆ ಮೇನಕಾ ಕಿರಣನ ಜತೆ ಬೈಕ್‌ನಲ್ಲಿ ಬಂಗಲೆ ಕಡೆ ಹೋಗುತ್ತಾಳೆ. ಫಾರ್ಮ್ ಹೌಸ್‌ಗೆ ವಾಪಸ್ ಬರುವಾಗ ರಾಮಸ್ವಾಮಿ ಮೇಲೆ ಯಾರೋ ದೊಣ್ಣೆಯಿಂದ ಹೊಡೆಯುತ್ತಾರೆ. ಆತನ ಹಣೆಯ ಭಾಗದಲ್ಲಿ ಉಬ್ಬಿದ ಹಸಿಗಾಯಗಳಿದ್ದವು. ಆತಂಕಕ್ಕೊಳಗಾದ ಮೇನಕಾ ಆತನನ್ನು ಉಪಚರಿಸುತ್ತಾಳೆ.

ಮೇನಕಾ ಅವನನ್ನು ಬರುವಂತೆ ಕರೆದರೂ ಸರಿಯಾದ ಸಮಯಕ್ಕೆ ಮುಯವಾಗಿದ್ದಳು. ಅವಳನ್ನು ಸಂಪರ್ಕಿಸಲು ಸೋತು ಹೋದ. ಅಡುಗೆಯಾಳು ತಂದಿರಿಸಿದ ತಂಪು ಪಾನೀಯವನ್ನು ತೆಗೆದುಕೊಂಡು ಮೆತ್ತಗೆ ಹೀರಿದ. ಹೊಟ್ಟೆಗಿಂತಲೂ ತಲೆ ತಣ್ಣಗಾಯಿತು. ಹಾಗೇ ಸೋಫಾದಲ್ಲಿ ಮೈ ಚೆಲ್ಲಿ ಕುಳಿತು ಕಣ್ಣು ಮುಚ್ಚಿದ. ಹೊರಗಿನ ತಂಪು ಹವೆಯನ್ನು ಎಳೆದುಕೊಡುವ ಫ್ಯಾನ್‌ನ ಗಾಳಿ ಹಿತವಾಗಿತ್ತು.

'ಸಾಹೇಬ್ಬೆ' ವಿನಮ್ರ ಕಂಠವೊಂದು ಕೇಳಿದಾಗ ಕಣ್ಣು ತೆರೆದ. ಎದುರಿಗೆ ರಾಮಸ್ವಾಮಿ ಕೈ ಕಟ್ಟಿ ನಿಂತಿದ್ದ.

'ರಾಮಸ್ವಾಮಿ, ಹವೆ ಹಿತವಾಗಿತ್ತು. ಹಾಗೆ ಜೊಂಪು ಹಿಡಿಯಿತು. ರಾತ್ರಿಯೆಲ್ಲಾ ನಿದ್ರೆಯಿಲ್ಲದೆ ಹೊರಳಾಡಿದ್ದೀನಿ. ಅಂದ ಹಾಗೆ ಅಮ್ಮೋರ ಸವಾರಿ ಎತ್ತ ಕಡೆಗೆ ಹೋಗಿದೆ?'

'ಸಾಹೇಬ್ಬೆ, ಅವರನ್ನು ಕಯೋದು ಬೇಡಾಂತ ಹೇಳಿ ಬೆಳಗ್ಗೆನೆ ಕಾರು ತೆಗೆದುಕೊಂಡು ಹೋಗ್ಬಿಟ್ಟು. ಬರೋದು ತಡವಾಗುತ್ತೆ ಅಂದಿದ್ದು. ನಾನು ನಾಯಿಗಳನ್ನು ಮೀಯಿಸದೆ ತುಂಬಾ ದಿನಾನೇ ಆಗೋಯ್ತು. ಅದಕ್ಕಿಂತ ಶೆಡ್ ಕಡೆಗೆ ಹೋಗಿದ್ದೆ. ಕ್ಷಮಿಸಿ, ನೀವು ಬಂದಿರೋದು ನನಗೆ ಗೊತ್ತಾಗ್ಬಿಲ್ಲ' ಕ್ಷಮೆ ಯಾಚನೆಯ ದನಿಯಲ್ಲಿ ಹೇಳಿದ.

'ಸರಿ ಬಿಡ್ತು ಅನ್ನು ರಾಮಸ್ವಾಮಿ. ಚಿಕ್ಕಮ್ಮೋರು ಮೇಲಿನ ಕೋಣೆಯಲ್ಲಿ ದ್ದಾರೆನು?'

'ಹೌದು, ಸಾಹೇಬ್ಬೆ. ನನ್ನ ದಿನ ಸಣ್ಣಮ್ಮೋರ ಜೊತೆಗೆ ವಿಪರೀತ ಜಗಳ ಆಡಿದ್ದು. ಕೊನೆಗೆ ಅತ್ತಾ ಅವರ ದೂರದ ಸಂಬಂಧಿಯನ್ನು ಮನೆಗೆ ಕರೆಸೊಂಡ್ರು.'